

## चार स्तरीय रेस्पॉन्सिव गवर्नेंस प्रोग्राम प्रशिक्षण कार्यक्रम का आयोजन

## शासकीय योजनाओं का क्रियान्वयन पूर्ण समर्पण तथा समन्वय के साथ कर्मयोगी बनकर करें : कलेक्टर

जबलपुर।



कलेक्टर दीपक सक्सेना की अध्यक्षता में होटल डिलाईट में आदि कर्मयोगी अभियान अंतर्गत तीन दिवसीय जिला प्रोसेस लैब कार्यशाला का आयोजन किया गया। अभियान के अंतर्गत संपूर्ण भारत में चार स्तरीय रेस्पॉन्सिव गवर्नेंस प्रोग्राम प्रशिक्षण कार्यक्रम का आयोजन किया गया है, जिसमें राज्य स्तर पर स्टेट प्रोसेस लैब, जिला स्तर पर जिला प्रोसेस लैब, विकासखंड स्तर पर ब्लॉक प्रोसेस लैब, ग्राम स्तर पर विलेज/क्लस्टर प्रोसेस लैब का आयोजन किया जाना निर्धारित किया गया है। जबलपुर जिले में 2, 3 और 4 सितंबर को तीन दिवसीय जिला प्रोसेस लैब कार्यशाला का आयोजन होटल डिलाईट पैलेडियम जबलपुर में किया गया है।

कलेक्टर श्री सक्सेना द्वारा प्रोसेस लैब में उपस्थित मास्टर ट्रेनर को पूर्ण समर्पण तथा समन्वय के साथ शासकीय योजनाओं का क्रियान्वयन कर्मयोगी बनकर किए जाने का आह्वान किया गया है। प्रशिक्षण प्रक्रिया लैब में पंचायत एवं ग्रामीण विकास, महिला एवं बाल विकास, स्वास्थ्य विभाग, वन विभाग लोक स्वास्थ्य यांत्रिकी विभाग, स्कूल शिक्षा विभाग के विकासखंड स्तरीय अधिकारियों को प्रशिक्षण दिया जा रहा है, प्रोसेस लैब में जिन उद्देश्यों को लेकर कार्यशाला आयोजित की गई है, उनमें सकारात्मकता और जिम्मेदारी पर चिंतन, सामूहिक सीखने के लिए सुशिक्षित और पवित्र वातावरण निर्माण, आपसी परिचय व मूल्यों की साझेदारी, विभाग की समस्याओं पर चर्चा व समाधान की दिशा में पहल, गांव की समस्याएं व सरकारी अधिकारियों की भूमिका को समझना, सहयोग-समन्वय-टीमवर्क का अभ्यास, परस्पर निर्भरता और समन्वय को

समझना, विभिन्न विभागों के बीच तालमेल और सहयोग, शासन की भूमिका समझना, ग्राम दृष्टि निर्माण पर विचार, सामूहिक प्रतिबद्धता विकसित करना, प्रतिभागियों को प्रशिक्षण कौशल व कार्य प्रणालियां सिखाना, ग्राम मानचित्र विजन प्लान एवं क्रियान्वयन के लिए अभ्यास करना है।

इस प्रोसेस लैब को संपन्न करने के लिए जिला स्तरीय मास्टर ट्रेनर्स को भोगल में प्रशिक्षण दिया गया। प्रोसेस लैब से तैयार

कर्मयोगी जनजाति विकास और परिवर्तन के लिए व्यक्तियों और संस्थाओं को सशक्त करेंगे और जनजातीय समुदाय को अंतिम छोर तक सेवा प्रदान कर विकसित भारत के निर्माण में सहभागी बनेंगे।

## भू-माफियाओं के विरुद्ध प्रभावी कार्यवाही करें : कलेक्टर

जबलपुर। विधायक अशोक रोहाणी ने कलेक्टर के विधानसभा कैंट अंतर्गत विभिन्न समस्याओं को लेकर बैठक की। बैठक में कलेक्टर दीपक सक्सेना, अपर कलेक्टर सुश्री मिशा सिंह, एसडीएम रांझी श्रीमती मोनिका बाधामारे, तहसीलदार सुश्री जानकी उडके सहित अन्य संबंधित अधिकारी मौजूद थे। इस दौरान विधायक श्री रोहाणी ने कहा कि उनके विधानसभा में डुमना, तिलहरी क्षेत्र में भू-माफियों द्वारा सरकारी जमीन पर कब्जा कर भू-खंड विक्रय की जा रही है, अतः इस पर सख्ती से रोक लगाई जाये। भू-माफियों द्वारा गरीब व्यक्तियों को हटाया जा रहा है और उनकी यह कार्य प्रणाली बर्दाश्त नहीं होगी। इसी प्रकार तिलहरी में भी भू-माफियाओं की लगातार शिकायतें मिल रही हैं। उन्होंने राजस्व अधिकारियों से कहा कि इस दिशा में प्रभावी कार्यवाही की जाये। विधायक श्री रोहाणी ने कहा कि वर्षों से क्षतिग्रस्त मकान व प्रभावित लोगों को आरबीसी 6(4) के तहत जो राहत मिलती है उसकी सूची उन्हें प्रदाय की जाये। मोहनिया में औद्योगिक गतिविधियों के लिए भू-खंड के संबंध में भी चर्चा की गई। उन्होंने कहा कि क्षेत्र की समस्याओं के निराकरण व लोगों के आवेदन लेने की प्रक्रिया को प्रभावी बनाया जाये। साथ ही गोकलपुर तालाब के आस-पास निवारत लोगों के संबंध में भी सकारात्मक चर्चा की गई। उन्होंने अधिकारियों से कहा कि वे जन समस्याओं के निराकरण के लिए तत्परता से सहयोग करेंगे। कलेक्टर श्री सक्सेना ने सभी संबंधित अधिकारियों को निर्देशित किया कि प्रकरणों का निराकरण समय सीमा में सुनिश्चित किया जाये और जहां कहीं भी अवांछित गतिविधियां होती हैं, उन पर प्रभावी कार्यवाही की जाये। उन्होंने भू-माफियाओं के विरुद्ध प्रभावी कार्यवाही करने के निर्देश संबंधित अधिकारियों को दिये।



सांसद आशीष दुबे ने चेरीताल वार्ड में कार्यकर्ताओं के साथ सुनी मन की बात

## प्रधानमंत्री नरेंद्र मोदी के बहुआयामी कार्यक्रम मन की बात कार्यक्रम का 125वां संस्करण

जबलपुर। सांसद आशीष दुबे ने आचार्य श्री विद्यासागर मंडल चेरीताल वार्ड क्रमांक 27 में बूथ क्रमांक 117 में पाषण्ड प्रतिभा भापकर के निवास स्थान पर कार्यकर्ताओं और गणमान्य नागरिकों के साथ मन की बात सुनी। मन की बात में प्रधानमंत्री नरेंद्र मोदी ने कहा कि उपहार वही जो भारत में बना हो, पहनावा वही जो भारत में बना हो, सजावट वही जो भारत में बना हो, रोशनी वही जो भारत की झालर से बना हो।

एक ही मंत्र वो कल फोर लोकल एक ही रास्ता आत्मनिर्भर भारत एक ही लक्ष्य विकसित भारत, का आवाहन किया। आगामी सितंबर में इंजीनियर डे, विश्वकर्मा जयंती को भी शुभकामनाएं दी, इंजीनियर, राजमिस्त्री, सुतार, लुहार, बढई सहित कारीगरों को नये-नये विकास में योगदान देने धन्यवाद दिया। विशेष रूप से मद्रास के खेलों में निरंतर उन्नति और पदक तालिका में शीर्ष स्थान पर रहने बधाई दी।

भापकर, नरेंद्र साहू, अरविंद गुप्ता, संजय गुप्ता, नरेंद्र खरे, कल्पना तिवारी, अनीता गुप्ता सुहाने, रीता खरे, खुशी सोधिया, प्रिया, गीता मौर्य, शिखा साहू, आशीष चौधरी, सुनील रजक, सुनील श्रीवास्तव, शैलेश पटेल, इंजीनियर आईके अग्रवाल, शंभू राम सोनी, रतन सोधिया, अखिलेश ठाकुर, आशीष नेमा, महेश बागरी, दीपक सोनी, हिमम पटेल, ब्रजेश नेमा, सतीश साहू, नोतेश कुमार, सुरेश जायसवाल सहित विधायक अजय पटेल, शक्ति केंद्र संयोजक विधेय भापकर व कार्यकर्ता बंधुओं की उपस्थिति रही।

## समर्थन मूल्य पर विक्रय हेतु किसान 15 से करा सकेंगे पंजीयन

जबलपुर। खरीफ विपणन वर्ष 2025-26 में समर्थन मूल्य पर धान, ज्वार एवं बाजरा के उपाजर्न के लिए जिले में किसानों का पंजीयन 15 सितंबर से प्रारंभ होगा। समर्थन मूल्य पर धान, ज्वार और बाजरा का विक्रय करने के लिये किसान अपना पंजीयन 10 अक्टूबर तक करा सकेंगे। कलेक्टर कार्यालय की खाद्य शाखा के अनुसार किसान अपना पंजीयन एमपी किसान एप पर स्वयं के मोबाइल से घर बैठे करा सकते हैं अथवा ग्राम पंचायत कार्यालय में स्थापित सुविधा केन्द्र, जनपद पंचायत कार्यालयों में स्थापित सुविधा केन्द्र, तहसील कार्यालयों में स्थापित सुविधा केन्द्र तथा सहकारी समितियों या सहकारी विपणन संस्थाओं में जाकर भी पंजीयन कराया जा सकता है। इन केंद्रों पर किसानों का पंजीयन निःशुल्क किया जाएगा। जबकि, एमपी ऑनलाइन क्रियोरिक, कॉमन सर्विस सेंटर, लोक सेवा केंद्र एवं साईबर कैफे पर निर्धारित शुल्क देकर किसान अपना पंजीयन करा सकेंगे। सिकमी अथवा बटाईदार एवं वन पट्टाधारी किसानों के पंजीयन की सुविधा केवल निर्धारित सहकारी समिति एवं सहकारी विपणन संस्था स्तर पर ही उपलब्ध होगी किसानों को समर्थन मूल्य पर उपज के विक्रय के लिये पंजीयन कराने हेतु सभी आवश्यक दस्तावेज लेकर पंजीयन केंद्र पहुंचना होगा।

## तक्षशिला के बी.टेक प्रथम वर्ष छात्रों का इंडक्शन कार्यक्रम संपन्न

जबलपुर।

तक्षशिला इंस्टीट्यूट में एआईसीटीई और राजीव गांधी प्रौद्योगिकी विवि के निर्देशानुसार बी.टेक प्रथम वर्ष 2025-26 में प्रवेशित छात्रों हेतु स्टूडेंट्स इंडक्शन प्रोग्राम आयोजित किया गया। कार्यक्रम का मुख्य उद्देश्य विद्यार्थियों के सर्वांगीण विकास के लिए आवश्यक मार्गदर्शन देना रहा। इस कार्यक्रम में छात्रों के लिए व्याख्यान, मोटीवेशन फिल्में, पर्यटन एवं ऐतिहासिक स्थलों के भ्रमण आदि शामिल हैं। कार्यक्रम की अध्यक्षता करते हुए संस्था के चेयरमैन आरएन पहारिया ने संस्था में प्रवेशित छात्रों के उच्चलभ भविष्य की कामना की और उनके सर्वांगीण विकास हेतु हरसंभव प्रयास करने का आश्वासन दिया। प्राचार्य डॉ. बीके साहू ने छात्रों को अच्छे इंजीनियर बनकर राष्ट्रहित में कार्य करने प्रेरित किया। एकेडेमिक



कोऑर्डिनेटर डॉ. शोभित वर्मा ने बताया अध्यक्षतरत छात्रों के लिए पर्सनललिटी डेवलपमेंट, इंडस्ट्रियल ट्रेनिंग, कार्यशाला आदि आयोजन किए जाएंगे। इस अवसर पर छात्रों द्वारा सांस्कृतिक कार्यक्रमों की प्रस्तुति दी गई। कार्यक्रम में चेयरमैन आरएन पहारिया, सचिव शरद गुप्ता, संयुक्त सचिव शरद जैन, गुप

## धान खरीदी की तकनीकी समस्याओं के निराकरण के लिये टीम गठित

जबलपुर।

जबलपुर। कलेक्टर दीपक सक्सेना ने खरीफ विपणन वर्ष 2025-26 में ज्वार, बाजरा एवं धान उपाजर्न में किसानों की पंजीयन एवं खरीदी प्रक्रिया में आने वाली तकनीकी समस्याओं के निराकरण के चार सदस्यों के टेक्निकल सपोर्ट ग्रुप का गठन किया है। टेक्निकल सपोर्ट ग्रुप में जिला सूचना विज्ञान अधिकारी चंदन ताम्रकार, कनिष्ठ आपूर्ति अधिकारी श्रीमती नीलम उपाध्याय, खाद्य शाखा के कम्प्यूटर ऑपरेटर रत्नेश साहू एवं विपणन संघ के कम्प्यूटर ऑपरेटर आशीष पांडेय को शामिल किया गया है। खरीफ विपणन वर्ष 2025-26 में ज्वार, बाजरा और धान के उपाजर्न के लिये जिले में किसानों का पंजीयन 15 सितंबर से 10 अक्टूबर तक किया जायेगा।

## कैंट विधानसभा में विकास कार्यों का भूमिपूजन

सांसद और विधायक ने किया भूमि पूजन, विकास कार्यों को मिलेगी नई गति

कैंट विधानसभा क्षेत्र के अंतर्गत विभिन्न वार्डों में सांसद निधि से लगभग 1 करोड़ रुपए की लागत से होने वाले विकास कार्यों का भूमिपूजन समारोह सम्पन्न हुआ। इस अवसर पर मुख्य अतिथि के रूप में जबलपुर लोकसभा के सांसद आशीष दुबे तथा कैंट विधायक अशोक इशरदास रोहाणी उपस्थित रहे। भूमिपूजन के अवसर पर सांसद श्री दुबे ने कहा कि कैंट क्षेत्र के विकास के लिए धन की कोई कमी नहीं आने दी जाएगी। उन्होंने विधायक श्री रोहाणी के आग्रह को स्वीकार करते हुए क्षेत्र में निरंतर विकास कार्यों के लिए सहयोग का आश्वासन दिया। इस मौके पर भारतीय जनता पार्टी के नगर अध्यक्ष रत्नेश सोनकर, नगर निगम



अध्यक्ष श्री रिकू बिज, एमआईसी सदस्य श्री दामोदर सोनी, मंडल अध्यक्ष पुष्पराज सिंह सेंगर सहित

अनेक जनप्रतिनिधि एवं कार्यकर्ता उपस्थित रहे। उपस्थित पाषण्डों एवं सामाजिक कार्यकर्ताओं में निशांत झरिया, अनुराग दहिया, संतोषी ठाकुर, सावित्री शाह, आदि प्रमुख रूप से शामिल हुए।

## नर्मदा जल परियोजना में फर्जीवाड़ा: घटिया पाइपलाइन, फर्जी टेस्टिंग, अधिकारी मौन

जबलपुर। जिले के पनागर विकासखंड के अंतर्गत ग्राम पंचायत महगवां टगर में नर्मदा जल परियोजना में गंभीर अनियमितताओं का मामला सामने आया है। विक्रम चौबे राकेश पटेल ठेकेदार द्वारा परियोजना में भारी लापरवाही बरती जा रही है, जिससे शासन की "हर घर नर्मदा जल" योजना पर प्रश्नचिन्ह खड़े हो रहे हैं स्थानीय लोगों द्वारा दी गई जानकारी के अनुसार, परियोजना के तहत जहां चार इंची पाइपलाइन डाली जानी चाहिए थी, वहां कई स्थानों पर मात्र तीन इंची पाइप का उपयोग किया जा रहा है। यही नहीं, इन तीन इंची पाइपों से टेस्टिंग करवाई जा रही है और बाद में इन्हें निकाल भी लिया जा रहा है, जिससे संदेह और अधिक गहरा हो गया है। पाइपलाइन की गुणवत्ता और मापदंडों से जुड़ी इस तरह की अनदेखी न केवल भ्रष्टाचार को दर्शाती है, बल्कि भविष्य में जल आपूर्ति में गंभीर संकट की उत्पन्न कर सकती है।



जबलपुर। मद्र के कॉलेजों में छात्र संघ चुनाव कराये जाने की मांग एवं कथित वोट चोरी के खिलाफ एनएसयूआई के मद्र अध्यक्ष आशुतोष चौकसे के नेतृत्व में कलेक्टर का घेराव करने जा रहे छात्र नेताओं पर पुलिस ने लाठी चार्ज किया और वॉटर केनस से खदेड़ा इसके बाद भी छात्र नहीं माने तो उन्हें गिरफ्तार कर लिया। एनएसयूआई प्रदेश अध्यक्ष आशुतोष चौकसे ने विरोध करते हुए पुलिस कार्रवाई की निंदा की है। उन्होंने कहा कि छात्र अपने संवैधानिक अधिकारों की बात भी नहीं कर पा रहे हैं। उन्होंने कहा कि सैकड़ों छात्र कार्यकर्ताओं को पुलिस ने बल

पूर्वक गिरफ्तार किया। दरअसल एनएसयूआई ने कलेक्टर का घेराव करने की घोषणा की थी, पुलिस ने घंटाघर के पास बैरिकेडिंग कर रखी थी। इसके बाद छात्र कलेक्टर जाने के लिए अड़े रहे। आधा घंटा तक पुलिस ने समझाईश दी, उसके बाद वह नहीं माने तो पुलिस ने बल प्रयोग किया। शहर के टाउन हॉल में राष्ट्रपिता महात्मा गांधी की प्रतिमा पर माल्यापण कर कलेक्टर की ओर निकले सैकड़ों कार्यकर्ताओं को पुलिस ने घंटाघर में बैरिकेडिंग लगाकर रोक लिया। कार्यकर्ता आगे बढ़ने के लिए बैरिकेड पर चढ़ गए। पुलिस ने उन्हें खींचकर नीचे

उतारा। इस दौरान पुलिस और कार्यकर्ताओं के बीच हल्की झड़प भी हुई। करीब आधा घंटे की समझाईश के बाद भी कार्यकर्ता कलेक्टर का घेराव करने पर अड़े रहे तो पुलिस ने गिरफ्तारी शुरू कर दी। इस दौरान पुलिस ने लाठी भी चलाई। आशुतोष चौकसे का कहना है कि भाजपा सरकार छात्र संघ चुनाव नहीं होने देना चाहती है। जबकि प्रदेश के सभी महाविद्यालय और कॉलेज छात्रों से चुनाव का शुल्क वसूल रहे हैं। उन्होंने कहा कि छात्र संघ चुनाव विद्यार्थियों का संवैधानिक अधिकार है। इसे दबाना लोकतंत्र की जड़ों पर प्रहार करने जैसा है।

## 8 साल से नहीं हुए छात्र संघ चुनाव

मध्य प्रदेश के विश्वविद्यालयों और कॉलेजों में बीते 8 साल से छात्र संघ चुनाव नहीं हुए। चुनाव को लेकर दायर जनहित याचिका पर सुनवाई करते हुए मध्य प्रदेश हाईकोर्ट ने राज्य सरकार से जवाब मांगा था। कोर्ट ने पूछा था कि छात्र संघ चुनाव कराने में आखिर समस्या क्या है। याचिका में हाईकोर्ट को यह भी बताया है कि युनिवर्सिटी प्रबंधन छात्रसंघ चुनाव के लिए प्रत्येक छात्र से 250 रुपए शुल्क लेता है। फिर भी चुनाव नहीं कराए जा रहे हैं। यह प्रक्रिया 2017 से ही बंद है। जिला अध्यक्ष सचिन रजक, प्रदेश महासचिव नीलेश माहर, प्रतीक गौतम, राष्ट्रीय सचिव करण तामसेवार, अर्पित मिश्रा, अमित मिश्रा, सोनार शुक्ला, साहिल यादव, सक्षम यादव, अपूर्व केशरवानी, अमन कुशवाहा, धनु पासरी, राधे श्रीपाल, राधेश सिंह, हर्ष लोधी, मोह।अली, अबुज रायत, राहुल रजक, राहुल यादव, अद्वान अंसारी, मोह।ए।जान, अचलनाथ, सहित सैकड़ों कार्यकर्ता मौजूद थे।




## श्री राम मंदिर, मदन महल में मास पारायण का मठ्य समापन

जबलपुर। प्रतिवर्ष की भांति इस वर्ष भी साध्वी ज्ञानेश्वरी दीदी के संरक्षण में ब्रह्मश्रृंष मिशन समिति एवं श्री राम मंदिर मदन महल के संयुक्त तत्वावधान में गोस्वामी तुलसीदास की जयंती के अवसर पर दिनांक 02 अगस्त 2025 को प्रारंभ किए गए श्री रामचरित मानस के मास पारायण पाठ का समापन दिनांक 31 अगस्त रविवार 2025 को साध्वी ज्ञानेश्वरी दीदी एवं साध्वी मैत्रेयी दीदी की उपस्थिति में संपन्न हुआ। इस सुअवसर पर साध्वी ज्ञानेश्वरी दीदी द्वारा आशीर्वचन दिए गए एवं श्री राम मंदिर महिला मंडल द्वारा भजन कीर्तन किया गया। अंत में उपस्थित सभी श्रद्धालुओं को प्रसाद वितरण किया गया। इस आयोजन में मंदिर की गीता पांडे, नीरा मखीजा, प्रेम गुलाटी, संगीता शर्मा, सुदेश खुराना, विजया अरोड़ा, सविता भाटिया, भावना मल्होत्रा, मंजू वर्मा, गुलशन मखीजा, मनोज शर्मा, अनिल जग्गी, मनीष पोपली, शैलू कपूर, जितिन नारांग, पंकज गुलाटी, राहुल सहलग, योगेश अबरोल, नवीन हांडा, नीरज नारांग, रमन पांडे, दीपक विरमानी, रामजी अग्रवाल, शरद दुबे, आशीष बैनर्जी की उपस्थिति रही।

## सिहोरा में एक सैकड़ा से अधिक प्रतिमाएं स्थापित

# चहुंओर हो रही बप्पा की जय जयकार

सिहोरा। नगर उपनगर में दस दिवसीय गणेशोत्सव पर्व की चहुंओर धूम मंची है एक से बढ़कर एक विध्वन विनाशक मंगलमूर्ति भगवान गणेश की एक सैकड़ा से अधिक छोटी बड़ी प्रतिमाएं स्थापित की गई है। सार्वजनिक स्थानों में शिवमंदिर बाबाताल, काल भैरव चौक, हरदौल मंदिर, झंडा बाजार, गढ़िया मोहल्ला, नया बस स्टैंड, गड़बड़ समिति अनाज गोदाम के पास, गौरैया मोहल्ला, सिविल कोर्ट के सामने, जय ज्योति आजाद चौक, रामजनकी मंदिर समिति मैना कुआं, खितौला, बरा मोहल्ला खितौला, महागौरी समिति, सहित अन्य स्थानों में स्थापित गणेश प्रतिमाएं आकर्षक का केन्द्र बनी है। समिति सदस्यों ने गणेश पंडाल को आकर्षक ढंग से सजाया है। इसी तरह करीब करीब सभी घरों में पार्वती नंदन की छोटी छोटी प्रतिमाएं स्थापित की गई है।



सिविल कोर्ट के सामने सिहोरा



गौरैया मोहल्ला सिहोरा



जय ज्योति आजाद चौक सिहोरा



कटरा मोहल्ला सिहोरा



हरदौल मंदिर समिति सिहोरा



गड़बड़ समिति अनाज गोदाम के पास सिहोरा



बाल गणेश उत्सव समिति कोस्टा मोहल्ला मझौली।



बस स्टैंड गणेश उत्सव समिति मझौली।



### श्री दिगंबर पारसनाथ जैन बड़ा मंदिर हुआ अभिषेक

पाटन। 10 लक्षण महापर्व के अवसर पर नगर के सभी जैन मंदिरों में श्रद्धा भक्ति समारंभ आस्था के साथ भक्ति भाव से पूजन अर्चन एवं प्रवचन रात्रि में सांस्कृतिक कार्यक्रम के आयोजन किए जा रहे हैं इसी क्रम में उत्तम संयम धर्म पर स्वर्गीय कमल नायक परिवार की ओर से बड़े बाबा भगवान पारसनाथ जी का अभिषेक एवं जिन शासन रक्षक देव क्षेत्रपाल बाबा की पूजन अर्चन भक्ति भाव से किया गया।



### श्री गणेश उत्सव समिति के द्वितीय स्थापना वर्ष पर महाआरती आन

जबलपुर। श्री गणेश उत्सव समिति द्वारा अपने सफल दो वर्ष पूर्ण होने के उपलक्ष्य में आज गुरुवार को एक महा आरती का आयोजन किया जा रहा है। यह आयोजन रात्रि 8 बजे से शुरू होगा। यह महा आरती पुराना कंचनपुर, बीजेपी कार्यालय के सामने, अधारताल, जबलपुर स्थित स्थल पर संपन्न होगी। समिति ने क्षेत्रवासियों से अपील की है कि वे अधिक से अधिक संख्या में उपस्थित होकर इस पुण्य अवसर का पूर्ण लाभ प्राप्त करें। महाआरती में अकिंत, धीरज, रामकरण, अंशु, अंकुश, हिमांशु, यश, मोहित, गुलशन, आकाश (करिया), साहिल, सत्यम, शुभम आदि उपस्थित रहेंगे।



जय मानस गढ़िया मोहल्ला



महाआरती 5 को।

जबलपुर। श्री छोटी खेरमाई गणेश उत्सव समिति ज्ञाननदास चौक।

### हर घर दस्तक अभियान का शुमारंभ



सभी शून्य से लेकर 5 वर्ष के बच्चों का स्वास्थ्य परीक्षण किया गया एवं उन्हें स्वास्थ्य संबंधी जानकारी दी गई दस्तक अभियान के अंतर्गत आशा कार्यकर्ता आंगनवाड़ी रश्मि तिवारी सहयोगिका अनिता ने बच्चों के इस अभियान में सहयोग प्रदान किया एवं निशुल्क जांच की गई बच्चों को स्वस्थ और निरोगी बनाए रखने के लिए पाटन अस्पताल द्वारा विशेष प्रयास किए जा रहे हैं।

पाटन। सिविल अस्पताल पाटन के बीएमओ डॉक्टर आदर्श बिशुनोई के मार्गदर्शन में वार्ड क्रमांक 14 पार्षद महेंद्र ठाकुर ए एन एम दीदी मनु भारती ठाकुर द्वारा बाद के

### सिहोरा की शैवी दुबे प्रयागराज में सम्मानित



सिहोरा। विगत दिनों उत्तरप्रदेश और बिहार लोक सेवा आयोग (PSC) में चयनित म प्र श्रमजीवी पत्रकार संघ जिला अध्यक्ष शैलेन्द्र दुबे की बिटिया सिहोरा नगर का गौरव शैवी दुबे को प्रयागराज में PW द्वारा आयोजित सम्मानित में हिन्दुस्तान की सेलेब्रिटी अलख पाण्डे सर (फिजिक्स वाले) द्वारा सम्मानित किया गया। नगर के समस्त पत्रकार साथी राजकुमार तिवारी, प्रवीण कुररिया, नरेश चौहान, सत्येन्द्र तिवारी, अनिल अग्रवाल, सुनील तिवारी, अंकुर गुप्ता, राहुल श्रीवास्तव, प्रशांत बाजपेयी, चन्द्रमणि त्रिपाठी, जगदीश ठाकुर, गंगा पटेल, अंबर गुप्ता, पवन गुप्ता, सुभाष साहू, मनोरंजन साहू, कृष्णकुमार साहू, पवन नामदेव आदि ने हर्ष व्यक्त करते हुए बधाई प्रेषित की है।

### शिक्षक दिवस के दिन मुख्यमंत्री शिक्षकों को दे गुरु दक्षिणा सहायक एवं उच्च श्रेणी शिक्षक को 35 वर्षीय चतुर्थ वेतनमान आदेश जारी करने की मांग

बरेला। मध्य प्रदेश से मध्य प्रदेश शासन से सहायक शिक्षक एवं उच्च श्रेणी शिक्षकों को 35 वर्ष पूर्ण होने पर चतुर्थ समय मान वेतनमान का लाभ दिए जाने की मांग मध्य प्रदेश राज्य कर्मचारी संघ एवं अनुसूचित जनजाति अधिकारी कर्मचारी संघ में संयुक्त रूप से माननीय मुख्यमंत्री स्कूल शिक्षा मंत्री एवं जनजाति कार्य मंत्री से मांग करते हुए बताया कि शासन के वित्त विभाग द्वारा 14 अगस्त 2023 को जारी आदेशानुसार सभी शासकीय कर्मचारियों को 35 वर्ष पूर्ण होने पर चतुर्थ समयमान का लाभ दिया गया है किंतु स्कूल शिक्षा एवं जनजातीय कार्य विभाग के सहायक शिक्षक एवं उच्च श्रेणी शिक्षक इस लाभ से वंचित रह गए हैं। राज्य कर्मचारी संघ के जिला अध्यक्ष अटल उपाध्याय, तहसील अध्यक्ष रजनीश कुमार पाण्डे, अजाक्स संघ के जिला अध्यक्ष योगेश चौधरी, जिला सचिव डालचंद पासी, ब्लॉक अध्यक्ष नुकेश मेहरा, शुभ संदेश सिंगौर, अशुल साहू, रामदास वरकडे आदि ने 5 सितंबर शिक्षक दिवस तक आदेश जारी न होने पर आंदोलन की राह अपनाएंगे। प्रथम चरण में शिक्षक काली पट्टी बांधकर विरोध दर्ज कराएंगे इसके बाद अन्य माध्यम से आंदोलन तेज किया जाएगा।

श्री भीम बहादुर थापा- शक्तिनगर नब्बे क्वार्टर्स निवासी श्री भीम बहादुर थापा (60) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती खिलौना बाई ठाकुर- गुप्तेश्वर निवासी श्री जय सिंह ठाकुर की धर्मपत्नी श्रीमती खिलौना बाई ठाकुर (77) का निधन हो गया। अंतिम संस्कार गुप्तेश्वर मोक्षधाम में किया गया।

श्री आदित्य ठाकुर- एलआईजी 387, मदन टेरेसा नगर कटंगी रोड निवासी श्री कृष्णभान ठाकुर के पुत्र श्री आदित्य ठाकुर का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री भरत जैसवाल- खलासी लाइन छोटी ओमती निवासी श्री भरत जैसवाल (64) का निधन हो गया। अंतिम संस्कार करियापाथर श्मशान भूमि में किया गया।

श्रीमती इन्द्रा सिंह- शारदा कॉलोनी शक्तिनगर निवासी श्री राम अवतार सिंह की धर्मपत्नी श्रीमती इन्द्रा सिंह (80) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री कालिका प्रसाद तिवारी- उर्दुआ मोड़ परियट निवासी श्री कालिका प्रसाद तिवारी (82) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती सविता जाट- कंजड़ मोहल्ला बेलबाग निवासी श्री धनपत जाट की धर्मपत्नी श्रीमती सविता जाट (68) का निधन हो गया। अंतिम संस्कार करियापाथर श्मशान भूमि में किया गया।

श्री हीरा लाल- कच्ची बस्ती पोलीपाथर बड़ी खेरमाई मंदिर के पास निवासी श्री हीरा लाल (58) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री इंदराज लालवानी- आदित्य कॉलोनी नर्मदा रोड निवासी श्री इंदराज लालवानी का निधन हो गया। अंतिम संस्कार गौरीघाट मुक्तिधाम में किया गया।

श्रीमती फूल बाई गोलिया- गणेश नगर कछपुरा निवासी श्री मुरारी लाल गोलिया की धर्मपत्नी श्रीमती फूल बाई गोलिया (95) का निधन हो गया। अंतिम संस्कार गौरीघाट मुक्तिधाम में संपन्न हुआ।



**हरिभूमि** विजी/शेक/उरावन, पगड़ी रम, पुण्यतिथि  
संबंधी संदेश प्रकाशित कराने के लिए

चित्र साइज:- 100x से.मी.	ब्लैक&सफ्ट 300/-
चित्र साइज:- 100x से.मी.	रंगीन 400/-
चित्र साइज:- 100x से.मी.	रंगीन 1100/-

सम्पर्क करें विज्ञापन विभाग-9303108294, 9407362160

**जानलेवा होता जा रहा मौसम**

एजेंसी►►शिमला/जम्मू  
पहाड़ी इलाकों में मौसम जानलेवा होता जा रहा है। हिमाचल प्रदेश में जिला शिमला के रामपुर में बड़ा हादसा पेश आया है। बिथल कालीमिट्टी के पास अचानक पहाड़ी से चट्टानें निजी बस को चीरते हुए सवारियों पर आ गिरीं। हादसा बेहद भयावह रहा। चट्टानें बस का आधा हिस्सा तोड़कर अंदर पहुंच गईं। सवारियों में चीख पुकार मच गई। लोगों को संभलने का कतई मौका नहीं मिला।  
इस हादसे में लक्ष्मी वीरानी पुत्री राम चरण निवासी जलगांव महाराष्ट्र और एक नेपाल मूल की महिला की मौत हो गई। हादसे में 15 से ज्यादा यात्री घायल हुए हैं। डीएसपी रामपुर नरेश शर्मा व उनकी और प्रशासन की टीम में स्थानीय लोगों की मदद से सभी घायलों को बस से बाहर निकाला और उन्हें खनेरी अस्पताल पहुंचाया।

# हिमाचल रामपुर में बस पर गिरी चट्टानें, 2 महिलाओं की मौत, अखनूर में फटा बादल

बिथल कालीमिट्टी के पास अचानक पहाड़ी से चट्टानें निजी बस को चीरते हुए सवारियों पर आ गिरीं। हादसा बेहद भयावह रहा। चट्टानें बस का आधा हिस्सा तोड़कर अंदर पहुंच गईं

**किन्नौर में दरकी चट्टानें, चपेट में आए ट्रक** **मंडी में भूस्खलन से अब तक 7 की मौत**



एचपी 63ए1891 नंबर की यह निजी बस एनएच 05 पर हादसे का शिकार हुई है। बिथल ट्रेवल नामक निजी बस पर कालीमिट्टी में बिथल के पास अचानक पहाड़ी से चट्टानें आ गिरीं। चालक को इसकी कोई भूक नहीं लग पाई। बस पर चट्टानें गिरने पर ही चालक को हादसे का पता चल पाया। वहीं, सुबह किन्नौर में भी पहाड़ी से दरकी चट्टानों को चपेट में छह से ज्यादा ट्रक आ गए। इस हादसे में छह सवारियां घायल हो गईं।



**7 सितंबर तक सभी स्कूल बंद**

प्रदेश में भारी बारिश के बीच बचाव कर्मियों ने मंडी जिले में भूस्खलन के बाद मलबे से चार और शव बरामद किए, जबकि कुल्लू जिले में दो मकान ढह जाने से एनडीआरएफ के एक जवान समेत दो लोगों की मौत की आशंका है। मंगलवार शाम सुंदरनगर क्षेत्र के बीबीएमबी कॉलोनी के पास भूस्खलन की चपेट में आए चार और लोगों के शव बरामद किए गए, जिससे मृतकों की संख्या सात हो गई। सुंदरनगर के उप-मंडल मजिस्ट्रेट अमर नेगी ने बताया कि सात में से पांच लोग एक ही परिवार के सदस्य थे। राज्य में सभी सरकारी और निजी कॉलेज व स्कूल खात सितंबर तक बंद रहेंगे।

**अखनूर में 200 से ज्यादा घर जलमग्न**

अखनूर। जम्मू के पास अखनूर के चौकी चौरा में रात लगभग 2 बजे अचानक बादल फटने से सुगाह खंड (नाला) भर गया, जिससे अखनूर के सुगाह, सुगल, पंगवाडी, रामनगर कॉलोनी और बोमाल क्षेत्र के कई घरों में पानी घुस गया। इस कारण स्थानीय लोगों को भारी नुकसान हुआ है। अखनूर से गोपाला और पंगवाडी मुख्यमार्ग को जोड़ने वाली दोनों पुलियां भी टूट गई हैं। इस वजह से पंगवाडी और गोपाला गांव का संपर्क कट गया है, जिससे करीब 400 लोग प्रभावित हुए हैं।  
विनाह नदी के किनारे स्थित गड़खाल पंचायत के फतू कोटली क्षेत्र में फिर से जलमग्नता बढ़ गई है, जहां लगभग 25 लोग फंसे हुए हैं। इसके अलावा, बोमाल, देवीपुर, भोरकैम्प, चक सिकंदर, मैरा और बंधवाल जैसे इलाके विनाह नदी के किनारे पानी से घिरे हुए हैं।



**उत्तरकाशी में 5 हजार करोड़ का नुकसान**

इस साल अब तक उत्तरकाशी, पौड़ी, चमोली, रुद्रप्रयाग समेत अन्य जिलों में बादल फटने व अतिवृष्टि से पांच हजार करोड़ का नुकसान होने का अनुमान है। प्रदेश में बारिश से जिनसे तटस्थ के हालात बने, उसे देखते हुए नुकसान का आंकड़ा बढ़ सकता है। जिला स्तर पर डीएम के माध्यम से नुकसान के आकलन की रिपोर्ट तैयार की जा रही है।

**खबर संक्षेप**

**17 साल बाद जेल से बाहर आया गवली मुंबई।** 'दगड़ी चॉल का डॉन' कहलाने वाला अरुण गवली 17 साल बाद जेल से बाहर आ गया है। बुधवार को नागपुर सेंट्रल जेल से उनकी रिहाई ने पूरे माहौल को बदल दिया। दोपहर करीब 12:30 बजे जैसे ही जेल के दरवाजे खुले, बाहर खड़े परिवार के सदस्य, रिश्तेदार, वकील और समर्थकों की भीड़ नारेबाजी करते हुए उनके स्वागत में जुट गईं। सुप्रीम कोर्ट ने पिछले हफ्ते 76 वर्षीय गवली को साल 2007 के चर्चित कमलाकर जामसाडेकर हत्या मामले में जमानत दी थी।

**300 से अधिक दुर्गा प्रतिमाएं विदेश भेजीं**

कोलकाता। उत्तरी कोलकाता में मिट्टी की मूर्तियां बनाने के लिए प्रसिद्ध कॉलोनी कुमारतुली (कुम्हारटोली) से इस वर्ष देवी दुर्गा और अन्य देवी देवताओं की 300 से अधिक मूर्तियां विदेश भेजी गईं। कुम्हारों के एक संगठन ने यह जानकारी दी। कुमारतुली को 2025 में रूस से एक मूर्ति का ऑर्डर मिला, साथ ही अमेरिका, ऑस्ट्रेलिया, ब्रिटेन, जापान, संयुक्त अरब अमीरात, जर्मनी, इटली और सिंगापुर जैसे देशों से भी एक-एक मूर्ति का ऑर्डर मिला।

## विदेश मंत्री डॉ. एस. जयशंकर की जर्मन समकक्ष के साथ मुलाकात द्विपक्षीय सहयोग के नए आयामों पर दिया जोर स्पेस, एआई और साइबर क्षेत्र में करेंगे निवेश

एजेंसी►►नई दिल्ली

विदेश मंत्री डॉ. एस. जयशंकर ने बुधवार को अपने जर्मन समकक्ष जोहान वाडेफुल के साथ द्विपक्षीय सहयोग के विभिन्न आयामों पर बैठक कर गहन चर्चा की। जयशंकर ने कहा कि भारत और जर्मनी के बीच लंबे समय से चला आ रहा बहुपक्षीय सहयोग है जिसे और आगे बढ़ाया जाएगा। उन्होंने कहा कि भारत यूरोपीय संघ (ईयू) के साथ अपने संबंधों को गहरा करने और मुक्त व्यापार समझौते (एफटीए) पर वार्ता में तेजी लाने के लिए जर्मनी का सहयोग चाहता है। उन्होंने कहा कि हम 25 वर्षों की रणनीतिक साझेदारी, 50 वर्षों के वैज्ञानिक सहयोग, लगभग 60 वर्षों के सांस्कृतिक समझौतों और एक शताब्दी से भी अधिक के व्यावसायिक संबंधों का जश्न मना रहे हैं। मुझे खुशी है कि इस यात्रा के दौरान आपका बेंगलुरु जाने और प्रौद्योगिकी के क्षेत्र में हमारे सहयोग की अपार संभावनाओं को देखने का अवसर मिला।

बैठक के दौरान जर्मन विदेश मंत्री ने कहा कि भारत और यूरोपीय संघ के बीच एक मुक्त व्यापार समझौता आने वाले महीनों में हो सकता है। उन्होंने अमेरिकी की ओर इशारा करते हुए कहा कि अगर दूसरे देश व्यापार में बाधाएं डालते हैं, तो हमें उन्हें कम करके जवाब देना चाहिए

**जर्मनी बोला- भारत नवाचार का पावरहाउस**

भारत-ईयू के बीच एफटीए जल्द ही दोनों देश व्यापार को दोगुना करेंगे



**भारत हर चिंता का खास ख्याल रखेगा**

जयशंकर और वाडेफुल ने भारत-जर्मनी के बीच व्यापार को और मजबूत करने पर जोर दिया। पिछले साल दोनों देशों का द्विपक्षीय व्यापार करीब 50 बिलियन यूरो का था। वाडेफुल ने कहा कि जर्मनी इस व्यापार को दोगुना करने के लिए पूरी ताकत लगाएगा। जयशंकर ने भी इस लक्ष्य के लिए भारत की प्रतिबद्धता दोहराई। जयशंकर ने भरोसा दिलाया कि जर्मन कंपनियों को भारत में कारोबार करने में किसी भी दिक्कत का सामना नहीं करना पड़ेगा। भारत सरकार उनकी हर चिंता का खास ख्याल रखेगी।

**तकनीक की नई राह**

वाडेफुल ने बेंगलुरु में भारतीय विज्ञान संस्थान और इंसोरो का दौरा किया, जहां उन्होंने भारत की तकनीकी ताकत को करीब से देखा। उन्होंने भारत को नवाचार का पावरहाउस बताया। दोनों देशों ने अंतरिक्ष, कृत्रिम बुद्धिमत्ता (एआई), और साइबर क्षेत्र में सहयोग बढ़ाने पर सहमति जताई। जयशंकर ने कहा कि 50 साल पुराने वैज्ञानिक सहयोग को अब उद्योगों से जोड़ने का वक़्त है। खास तौर पर सेमीकंडक्टर और एयरोस्पेस जैसे क्षेत्रों में जर्मनी की रुचि को भारत ने खुलकर स्वागत किया।  
भारत के साथ घनिष्ठ संबंध: जोहान वाडेफुल ने कहा कि भारत हिंद-प्रशांत क्षेत्र में एक महत्वपूर्ण साझेदार है। हमारे संबंध राजनीतिक, आर्थिक और सांस्कृतिक रूप से घनिष्ठ हैं। सुरक्षा सहयोग से लेकर नवाचार और तकनीक, और कुशल श्रमिकों की अर्थात् तक हमारी रणनीतिक साझेदारी के विस्तार में बहुत संभावनाएं हैं।

## सिंगापुर के पीएम की वित्त मंत्री से भेंट निवेश, स्वास्थ्य सहित क्षेत्रों में बढ़ाएंगे द्विपक्षीय व्यापार



एजेंसी►►नई दिल्ली

भारत की वित्त मंत्री निर्मला सीतारमण ने मंगलवार को सिंगापुर के पीएम लॉरेंस वोंग से मुलाकात की। यह मुलाकात नई दिल्ली में हुई, जहां दोनों नेताओं ने भारत और सिंगापुर के बीच रिश्तों को और मजबूत करने पर बातचीत की। इस बातचीत का मकसद व्यापार, निवेश, डिजिटल तकनीक, कौशल विकास, स्वास्थ्य, कनेक्टिविटी और पर्यावरण जैसे अहम क्षेत्रों में सहयोग बढ़ाना था। इस दौरान दोनों नेताओं ने इन सभी क्षेत्रों में साथ मिलकर काम करने पर जोर दिया। बता दें, सिंगापुर के पीएम लॉरेंस वोंग की यह भारत की पहली आधिकारिक यात्रा है।

**आज पीएम मोदी से करेंगे मुलाकात**

सिंगापुर के पीएम लॉरेंस वोंग आज पीएम नरेंद्र मोदी से मुलाकात करेंगे। इसके अलावा वह राष्ट्रपति द्रौपदी मुर्मू, विदेश मंत्री एस जयशंकर और अन्य वरिष्ठ नेताओं से भी मिलेंगे। इस दौरे के दौरान वित्त, डिजिटल नवाचार, कौशल विकास, नागरिक उद्यम, समुद्री सहयोग और अंतरिक्ष तकनीक सहित कई अहम क्षेत्रों में समझौतों पर हस्ताक्षर होने की संभावना है। विदेश मंत्रालय ने कहा है कि सिंगापुर भारत का एक महत्वपूर्ण साझेदार है, खासकर हमारी 'एक्ट ईस्ट' नीति में। प्रधानमंत्री मोदी के सितंबर 2024 में सिंगापुर दौरे के दौरान द्विपक्षीय संबंधों को व्यापक रणनीतिक साझेदारी में बदला गया था।

**महात्मा गांधी को श्रद्धांजलि अर्पित की**

उन्होंने कहा कि उन्हें वित्त मंत्री सीतारमण से दोबारा मिलकर खुशी हुई। उन्होंने हाल ही में हुए भारत-सिंगापुर मंत्रिस्तरीय गोलमेज सम्मेलन के नतीजों और सीमा पार डेटा और पूंजी बाजारों में सहयोग पर चर्चा की। इससे पहले पीएम वोंग ने अपनी पत्नी के साथ राजघाट जाकर महात्मा गांधी को श्रद्धांजलि अर्पित की।



## चीन ने आर्मी परेड में दिखाई ताकत



हाइपरसोनिक मिसाइलें दिखाई  
बीजिंग। चीन ने अब तक की सबसे बड़ी सैन्य परेड आयोजित कर दुनिया को अपनी ताकत दिखाई है। परेड में चीन ने हाइपरसोनिक लैंजर और लंबी दूरी की बैलिस्टिक मिसाइलों सहित अपने अत्याधुनिक नए हथियारों का पहली बार सैन्य प्रदर्शन किया है। द्वितीय विश्व युद्ध में जापानी आक्रमण के खिलाफ जीत की 80वीं वर्षगांठ के उपलक्ष्य में चीन ने यह सैन्य परेड आयोजित की।

## रूस ने यूक्रेन पर हमले बढ़ाए

### 500 से अधिक ड्रोन लॉन्च किए मिसाइलें भी दागीं, 5 लोग घायल

एजेंसी►►कीव  
रूस ने मंगलवार देर रात यूक्रेन पर अब तक का बड़ा हमला किया। यूक्रेनी अधिकारियों के मुताबिक, रूस ने 500 से ज्यादा ड्रोन और करीब दो दर्जन मिसाइलें एक साथ दागीं। इस हमले का सबसे ज्यादा निशाना नागरिक ढांचा, खासतौर पर ऊर्जा संयंत्र बने हैं। यह हमला ऐसे समय हुआ है जब संघर्षों का मौसम नजदीक आ रहा है और तीन साल से जारी युद्ध ने यूक्रेन की बिजली और हीटिंग व्यवस्था को पहले ही बुरी तरह प्रभावित कर रखा है। यूक्रेनी वायु सेना ने बताया कि हमले का केंद्र पश्चिमी और मध्य यूक्रेन रहा। इस दौरान कम से कम पांच लोग घायल हुए हैं। राष्ट्रपति वोलोदिमीर जेलेंस्की ने कहा कि यह हमला रूस की दम दिखाने की कोशिश है। उन्होंने चेतावनी दी कि व्लादिमीर पुतिन अंतरराष्ट्रीय समुदाय को यह दिखाना चाहते हैं कि उन पर कोई अंकुश नहीं है।

## आईएनएस त्रिकंड मिश्र पहुंचा

काहिरा। भारतीय नौसेना का जहाज आईएनएस त्रिकंड एक सितंबर को मिश्र के अलेक्जेंड्रिया बंदरगाह पहुंचा। यह जहाज भूमध्य सागर में चल रही तैनाती के तहत वहां पहुंचा है। जहाज अमेरिका की मध्य कमान की ओर से आयोजित बहुराष्ट्रीय सैन्य अभ्यास 'ब्राइट स्टार 2025' में भाग लेगा, जिसमें भारतीय थल सेना और वायुसेना भी हिस्सा लेंगी।

## ब्रिटेन में सड़क हादसा

### गणेश विसर्जन कर लौट रहे तेलंगाना के 2 छात्रों की मौत

एजेंसी►►लंदन  
दक्षिण-पूर्व इंग्लैंड के एसेक्स में सोमवार तड़के रेले स्पर गोलचक्र पर दो कारों की भिड़ंत हो गई। हादसे में तेलंगाना के दो छात्रों की मौत हो गई, जबकि पांच अन्य गंभीर रूप से घायल हो गए। स्थानीय पुलिस के अनुसार, दुर्घटना में 23 वर्षीय चेतन्य तारों की मौके पर ही मौत हो गई, जबकि 21 वर्षीय ऋषि तेजा रापोलू ने अस्पताल में दम तोड़ दिया। पुलिस ने बताया कि दुर्घटना के समय कार चला रहे पूर्वी लंदन में बार्किंग के 23 और 24 वर्ष के दो अन्य लोगों को खतरनाक ड्राइविंग के संदेह में गिरफ्तार किया गया था। बाद में, उन्हें 20 नवंबर तक जमानत पर रिहा कर दिया गया। पुलिस के मुताबिक, मृतकों के परिवारों की विशेषज्ञ अधिकारी सहायता कर रहे हैं।

## संघीय अदालत के फैसले से राष्ट्रपति ट्रंप को लगा बड़ा झटका

### 18वीं सदी के कानून से निर्वासित नहीं कर सकते सीधे अमेरिकी उच्चतम न्यायालय में अपील कर सकेंगे

एजेंसी►►वॉशिंगटन  
अमेरिकी का एक संघीय अपीलौय अदालत ने मंगलवार को फैसला सुनाया जिससे राष्ट्रपति डोनाल्ड ट्रंप को झटका लगा है। अदालत ने कहा है कि राष्ट्रपति ट्रंप 18वीं सदी के युद्धकालीन कानून का इस्तेमाल करके उन लोगों को निर्वासित नहीं सकते, जिन पर उनकी सरकार वेनेजुएला के एक गिरोह का सदस्य होने का आरोप लगाती है। इस फैसले से ट्रंप प्रशासन की एक प्रमुख पहल पर रोक लग गई है और अब इस लड़ाई के उच्चतम न्यायालय में पहुंचने की उम्मीद है।  
ट्रंप प्रशासन ने दलील दी थी कि अदालत राष्ट्रपति के इस निर्धारण पर सवाल नहीं उठा सकती कि 'ट्रेन डी अरागुआ' गिरोह वेनेजुएला सरकार से जुड़ा हुआ है और अमेरिका के लिए खतरा है, इसलिए इस अधिनियम का इस्तेमाल उचित है। हालांकि, अदालत ने इस तर्क को खारिज कर दिया। अब इस फैसले को इस तर्क की खातिर अदालत में चुनौती दी जा सकती है या सीधे अमेरिकी उच्चतम न्यायालय में अपील की जा सकती है, जहां इस मुद्दे पर अंतिम निर्णय होने की संभावना है।

### अदालत सवाल नहीं कर सकती





गोहलपुर मालगुजार परिसर नर्मदा नगर



नया मोहल्ला रिछई में विराजे गजानंद



गणेश उत्सव समिति बरेला रामलीला रंगमंच



सिद्धि विनायक गणेश उत्सव समिति बाजार मोहल्ला बरेला



सार्वजनिक गणेश उत्सव समिति कोतवाली मोहल्ला बरेला



श्री सृजन गणेश उत्सव समिति पुरानी पी पी कॉलोनी ग्वारीघाट



नामदेव परिवार में रखे गए गजानन महाराज की प्रतिमा पुरानी पीपी कॉलोनी ग्वारीघाट रोड।



श्री आदर्श गणेश उत्सव समिति बावली लाइन पीपी कॉलोनी ग्वारीघाट



सरस्वती गणेशोत्सव समिति ने सरस्वती कॉलोनी चेरीताल वार्ड में स्थापित की प्रतिमा



आंध्र गणेश उत्सव समिति चंडाल भाटा दमोह रोड स्थित दसवां वर्ष का प्रवेश इस वर्ष विशाल प्रतिमा स्थापित।

**खबर संक्षेप**

**फैजान कुरैशी प्रदेश सचिव बने**

जबलपुर। अखिल भारतीय कांग्रेस कमेटी अल्पसंख्यक विभाग के राष्ट्रीय अध्यक्ष सांसद इमरान प्रतापगढ़ी की सहमति से तथा मप्र कांग्रेस कमेटी के अध्यक्ष जीतू पटवारी की अनुशंसा पर मप्र कांग्रेस कमेटी अल्पसंख्यक विभाग के प्रदेश अध्यक्ष एड. शेख अलीम ने युवा समाजसेवी मो. फैजान को कांग्रेस अल्पसंख्यक विभाग का प्रदेश सचिव नियुक्त किया। नियुक्ति पर विधायक लखन धनघोरिया, विनय सक्सेना, कदीर सोनी, भूरे पहलवान, हाजी मुईन खान, अशफाक आरिफ, इरफान कुरैशी, इस्तेयाक अंसारी, तारिक कुरैशी, हाजी अयाज खान आदि ने हर्ष व्यक्त किया है।

डॉ. गोविंद पांडेय प्रेम विद्यावाचस्पति सम्मान से सम्मानित

जबलपुर। साहित्यकार, गीतकार एवं पशु चिकित्सा वैज्ञानिक डॉ. गोविंद पांडेय प्रेम को हिन्दी लेखन, साहित्य सृजन एवं समाजसेवा के क्षेत्र में राष्ट्रीय व अंतर्राष्ट्रीय प्रतिष्ठा के आधार पर भारत सरकार व उत्तरप्रदेश शासन से मान्यता प्राप्त पं. दीनदयाल उपाध्याय हिन्दी विद्यापीठ, मथुरा द्वारा विगत दिवस विद्यावाचस्पति सारस्वत सम्मान से विभूषित किया गया। इस उपलब्धि पर शिक्षाविदों, साहित्यकारों व शुभचिंतकों ने उन्हें बधाई दी है।

बुंदेली दिवस समारोह में कुलपति डॉ. राजेन्द्र कुररिया सम्मानित

जबलपुर। शहीद स्मारक ऑडिटोरियम में गुंजन कला सदन के बुंदेली दिवस कार्यक्रम में अवलोकन प्रताप सिंह विश्वविद्यालय रीवा के कुलतुलु डॉ. राजेन्द्र कुररिया को ज्ञानप्रकाश अलंकरण से विभूषित किया गया। डॉ. कुररिया लगभग 32 वर्षों से अध्यापन रिसर्च से जुड़े हुए हैं, वि 114 रिसर्च पत्र, 04 बुक लख चुके हैं। उन्हें संस्कृति पर्यटन मंत्री धर्मेन्द्र सिंह लोधी एवं अन्य विशिष्ट अतिथियों का उपस्थिति में संयोजक डॉ. ज्योति तिवारी, राजेन्द्र तिवारी, मुदित तिवारी ने सेवाभावी शंकर प्रसाद तिवारी की स्मृति में सम्मानित किया।

# गजानन के दर्शनार्थ सड़कों पर उमड़े श्रद्धालु

शहर में आकर्षक साज सज्जा के बीच देर रात तक गणेश प्रतिमाओं के दर्शन कर रहे भक्तगण

**जबलपुर।** शिव पार्वती के नन्दन प्रथम पूज्य भगवान श्री गणेश के जनमोत्सव का महापर्व गणेशोत्सव इन दिनों शहर में पूरी श्रद्धा भक्ति और हर्षोल्लास के साथ मनाया जा रहा है। जगह-जगह गणेश प्रतिमाओं की स्थापना का क्रम लगभग पूरा हो चुका है। साज सज्जा को अंतिम रूप दिया जा रहा है। 6 सितम्बर शनिवार अनंत चतुर्दशी को इस 11 दिवसीय पर्व का समापन होगा। पर्व का आज 9वां दिन है। शेष बचे 2 दिनों में गजानन के दर्शनार्थ सड़कों पर भीड़ निकलना प्रारंभ होगी। गणेश पंडालों का श्रद्धा भक्ति का कार्यक्रम शुरू हुआ है। जगह-जगह प्रतिमाओं द्वारा आकर्षक सजावटों भी सजाई गई हैं। बुधवार की शाम से ही शहर में गणेश

उत्सव की उत्साह नजर आने लगा था। देर रात तक श्रद्धालुओं की चहल पहल बनी रही। गणेश प्रतिमाओं की स्थापना भी बड़ी संख्या में की जाने लगी है। सदर और गोरखपुर में गणेशोत्सव की धूमधाम कुछ ज्यादा ही नजर आ रही है। गणेश चौक सदर, गोरखपुर बाजार के साथ-साथ सदर की गलियों में आकर्षक साज सज्जा के साथ गणेश प्रतिमाएं स्थापित की गई हैं। गल्ला मण्डी, निवाड़गंज, चेरीताल, अंधारताल, आनंद नगर, मदन महल, आमनपुर, लेबर चौक स्थित श्री गजानन समिति, श्री साई गणेश उत्सव समिति, छोटी मस्जिद, श्री नर्मदा गणेशोत्सव समिति गढ़ाफाटक, उपनगरीय क्षेत्र गढ़ा, पोलीयाथर, व्योहारवाग, साठिया कुआं, कोतवाली,

अंकुर युवा संस्था सराफा बाजार, श्री महाराष्ट्र शिक्षण मंडल महाराष्ट्र हाई स्कूल के पास श्री बालक गणेश उत्सव समिति रामपुर, बरगद मठ गणेश उत्सव समिति कोतवाली थाना के पीछे, विवेक कला मंदिर साठिया कुआं दरहाई, मलखण्ड गणेश उत्सव समिति साठिया कुआं, नव आंधी युवा गणेश उत्सव समिति नुनहाई में प्रथम पूज्य भगवान श्री गजानन स्वामी की भव्य व आकर्षक प्रतिमाएं स्थापित की गईं। वहीं नगर के प्राचीन श्री सिद्ध गणेश मंदिर ग्वारीघाट में भी गणपति उत्सव धूमधाम के साथ नित्य प्रति विभिन्न धार्मिक अनुष्ठानों के बीच मनाया जा रहा है। गणपति पंडालों में सुबह-शाम बुद्धि के दाता विघ्न विनाशक की आरती के स्वर सुनाई देते हैं। शाम ढलते ही आकर्षक विद्युत् छटाओं से पंडाल जगमगाने लगते हैं वहीं नगर के प्रसिद्ध श्री सिद्ध गणेश मंदिर गौरीघाट, सुपुत्रेश्वर गणेश मंदिर, रतननगर, रामपुर गणेश मंदिर, गणेश मंदिर दीक्षितपुरा में भी धार्मिक अनुष्ठान हो रहे हैं जिसमें श्रद्धालुओं की भीड़ लग रही है।

वहीं गणेश पर्व ही ऐसा है, जिसमें हर घर में गणेश प्रतिमाएं स्थापित की जाती हैं। घर-घर में गणपति की आराधना कर सुख समृद्धि की कामना की जाती है। वहीं नगर के प्राचीन श्री सिद्ध गणेश मंदिर ग्वारीघाट में भी गणपति उत्सव धूमधाम के साथ नित्य प्रति विभिन्न धार्मिक अनुष्ठानों के बीच मनाया जा रहा है। गणपति पंडालों में सुबह-शाम बुद्धि के दाता विघ्न विनाशक की आरती के स्वर सुनाई देते हैं। शाम ढलते ही आकर्षक विद्युत् छटाओं से पंडाल जगमगाने लगते हैं वहीं नगर के प्रसिद्ध श्री सिद्ध गणेश मंदिर गौरीघाट, सुपुत्रेश्वर गणेश मंदिर, रतननगर, रामपुर गणेश मंदिर, गणेश मंदिर दीक्षितपुरा में भी धार्मिक अनुष्ठान हो रहे हैं जिसमें श्रद्धालुओं की भीड़ लग रही है।

## रजत गणेश के दर्शनों को उमड़ी श्रद्धालुओं की भीड़

भक्तों ने लगाई मनोकामना पूर्ति की अर्जी

जबलपुर। श्री गणेश जन्मोत्सव के अष्टम दिवस, बुधवार को ललपुर रोड स्थित गौरीघाट के श्री सिद्ध रजत गणेश मंदिर में श्रद्धा और भक्ति का अद्भुत संगम देखने को मिला। हजारों श्रद्धालुओं ने रजत गणेश के दर्शन किए और अपनी मनोकामनाओं की पूर्ति हेतु अर्जा लगाई। इस अवसर पर विशेष पूजा-अर्चना का आयोजन किया गया। श्री गणेश जी के 9000 नामों का सहस्रार्चन विभिन्न हरित सब्जियों द्वारा विधिपूर्वक किया गया। इसके साथ ही श्री गणेश का शंकरा रस से अभिषेक कर पूजन संपन्न किया गया। कार्यक्रम का शुरुआत में मंदिर के संस्थापक महंत स्वामी श्री प्रमोद महाराज ने श्रद्धालुओं को संबोधित करते हुए श्री गणेश पूजन के महत्त्व पर प्रकाश डाला। उन्होंने बताया कि भारतवर्ष में श्री गणेश पूजन हर शुभ



कार्य से पूर्व आवश्यक माना गया है। चाहे वह ऐहिक कर्म हो या आध्यात्मिक, गणपति पूजन के बिना कार्य सिद्ध नहीं माने जाते। उन्होंने यह भी कहा कि योग साधना में मूलाधार चक्र को गणेश स्थान माना गया है और साधना में सिद्धि प्राप्त करने के लिए श्री गणेश के साक्षात्कार की आवश्यकता होती है। इस दौरान प्रमुख रूप से प्रकाश रत्न कुशवाहा, रामस्वरूप-राजकुमारी तिवारी, कौशल-अंकिता श्रीवास्तव, योगेन्द्र महक सेठी, दीपक अग्रवाल, खुशबू सोनी, संडा सोनी एवं मुकुंदा चौहान सहित अनेक गणमान्य भक्त उपस्थित रहे।

## शैलबी हॉस्पिटल ने किया विष मार्कर (एलूनिपर पर्ल) का सफल प्रत्यारोपण

**जबलपुर।** महाकोशल में हृदय चिकित्सा के क्षेत्र में एक अभूतपूर्व उपलब्धि के रूप में, शैलबी हॉस्पिटल जबलपुर के वरिष्ठ इंटरवेंशनल कार्डियोलॉजिस्ट डॉ. आशीष तिवारी ने पहली बार एलुनीपर 7वीं पीढ़ी की यूएसएफडीए-स्वीकृत स्टेंट विष मार्कर (एलुनियर पर्ल) का सफल प्रत्यारोपण किया। इस प्रक्रिया के बाद रोगी की स्थिति अत्यंत संतोषजनक रही, जो उन्नत कोरोनरी इंटरवेंशन के क्षेत्र में एक महत्वपूर्ण उपलब्धि है। स्टेंट के बारे में जानकारी देते हुए डॉ. आशीष तिवारी ने कहा "एलुनीपर स्टेंट पारंपरिक देस से कई मायनों में अलग और बेहतर है। इसमें रेडियो-ओपेक मार्कर



लगे होते हैं, जिससे स्टेंट को सटीक स्थान पर स्थापित करना आसान होता है। ब्लून के सिरे पर लगा सिंग टिप नाड़ी के भीतर सहजता से नैविगेशन में मदद करता है। यह पारंपरिक देस की तुलना में 40% कम धातु का उपयोग करता है और इसकी अभिनव संरचना टिश्यू प्रोलैप्स और मॉल्ट पोजिशन को न्यूनतम करती है। इन विशेषताओं के कारण यह स्टेंट अधिक सुरक्षित, सटीक और बेहतर परिणाम देने वाला है।" इस सफल प्रत्यारोपण के साथ, शैलबी हॉस्पिटल ने महाकोशल क्षेत्र में हृदय चिकित्सा के क्षेत्र में एक नया मापदंड स्थापित किया है।



## पुस्तक अदमृत जीवन यात्रा का विमोचन

जबलपुर। क्लब स्थापना समारोह में क्लब के वरिष्ठ सदस्य इंजीनियर रामकृष्ण चौकसे द्वारा लिखित पुस्तक "अदमृत जीवन यात्रा" का विमोचन रोटरी के डिस्ट्रिक्ट गवर्नर अमित जायसवाल व भाजपा के प्रदेश कोषाध्यक्ष अखिलेश जैन के माध्यम से किया गया। पुस्तक में 50 वर्ष उम्र के बाद आनंदमय रिटायरमेंट लाइफ जीने के उपाय की विस्तृत व्याख्या की गई है और हमें क्या नहीं करना चाहिए जबलपुर शहर के दो हजार वर्षों का विस्तृत इतिहास, कैलाश मानसरोवर की परिक्रमा, यात्रा नर्मदा परिक्रमा का वर्णन दिया है। रामायण, गीता, शुकनीति, अष्टावक्र गीता में दिए गए सूत्रों से आदर्श एवं आनंदमय जीवन जीने की कला की व्याख्या की गई है।

## सतर्कता बरतने नुकड़ नाटक से किया जागरूक

जबलपुर। भारत स्काउट एवं गाइड पश्चिम मध्य रेल जबलपुर मंडल द्वारा सतर्कता जागरूकता सप्ताह के तहत 03 सितम्बर को स्काउट सदस्यों ने मंडल रेल प्रबंधक कार्यालय के सामने नुकड़ नाटक की प्रस्तुति दी। इस नाटक का मार्गदर्शन अपर मंडल रेल प्रबंधक/ मुख्य जिला आयुक्त स्काउट सुनील टेलर, वरिष्ठ मंडल कार्मिक अधिकारी/ जिला आयुक्त स्काउट सुबोध विश्वकर्मा, मंडल वाणिज्य प्रबंधक/ सहा. जिला आयुक्त स्काउट विलेश कुमार सोने, सहा. मंडल कार्मिक अधिकारी/ सहायक जिला आयुक्त स्काउट सचिपति नंतन, मुख्य कल्याण निरीक्षक रविन्द्र त्रिपाठी, जिला सचिव अनिल कुमार चौबे रहे। नाटक की प्रस्तुति रेल कर्मचारियों के समक्ष स्काउट सदस्यों द्वारा की गई, जिसमें स्काउट कलाकार रजनीश यादव, अनिल पाली, आरमानंद श्रीवास्तव, संजीव तिवारी, विमलेश तिवारी, कुशा उपाध्याय, शुभम कुशवाहा, अब्दुल वाजिद आदि उपस्थित रहे।



## विमान में विराजमान होकर भगवान ने जाने भक्तों के हालचाल

हरिभूमि, जबलपुर। भगवान का विमान जहाँ से निकलता है वहाँ की नकारात्मक ऊर्जा समाप्त हो जाती है। राम के काज से जो जुड़ जाता है वो वंदनीय है। उत्सव उत्साह से जो भगवान से जुड़ता है वो ही भक्ति है। जो सनातन धर्म संस्कृति, गुरु, परांपराओं से प्रेम करता है वो श्रेष्ठ है। जो भगवान का हो जाता है वो सर्वश्रेष्ठ हो जाता है। जिसके जीवन में उत्तम विचारों का समावेश होता है वो भगवान से निर्मल मन और धन ऐश्वर्य संपत्ति पाते हैं। भगवान विमान में बैठकर भक्तों पर कृपा आशीर्वाद बरसाते हैं उक्त उद्गार श्रीमद् जगतगुरु नरसिंह पीठाधीश्वर डॉक्टर स्वामी नरसिंह देवाचार्य जी महाराज ने नरसिंह मंदिर सिद्धा घाट कुलौन शहपुरा में जल झूलनी एकादशी डोल ग्यारस पर भव्य दिव्य विमानोत्सव में कहे।

## आम सूचना

दिनांक-29/08/2025  
मैं अपने पक्षकार की ओर से यह आम सूचना प्रकाशित करता हूँ कि मेरे पक्षकार ने श्री महेश चौरसिया के स्वामित्व व अधिपत्य की भूमि मौजा आधारताल न.बं. 06, पह. नं. 22 / 25 नया 1, रा.नि.मं. जबलपुर 01 स्थित भूमि ख.नं. 93 / 1 में से 2400 वर्गफुट (40 बाई 60 ) भूमि भाग जिसका प्लॉट नं. 156 क्रय करने का सोदा मेरे पक्षकार ने कर लिया है, और शीघ्र ही मेरा पक्षकार उक्त भूमि का विक्रय पत्र करवाने हेतु तत्पर है, इसलिए जिस व्यक्ति, संस्था, शासकीय, गैर शासकीय व अन्य संस्थान को यदि कोई आपत्ति है, तो आम सूचना के प्रकाशन के 07 दिवस के अंदर मेरे कार्यालय में आकर आपत्ति दर्ज करें, अन्यथा विक्रय पत्र हो जाने के उपरांत किसी भी तरह की कोई आपत्ति मान्य नहीं होगी।  
स्थान-जबलपुर  
दिनांक- 29/08/2025  
भवदीय  
जितेन्द्र कुमार अवस्थी (अधिपति)  
ऑफिस/निवासी-पुराना कचनपुर अघारताल  
जिला जबलपुर (म.प्र.)  
मो.9300177270